

ဆင်းရဲဒုက္ခရောက်တာတွေဟာ ဘာတွေလဲလို့မေးရင်
ကျုပ်တို့ တတွေမှာ အခုခေတ်စကားနဲ့ ပြောရင်တော့
သိဒ္ဓိပေါက်တာလို့ ဒီလိုပြောရမယ်။

တကယ်တော့ တရားဓမ္မသင်ကြားတယ်ဆိုတာဟာ
သိဒ္ဓိပေါက်ဖို့ သင်ကြားတာ။

အရိယသစ္စာဆိုလို့ စကားလုံးကြီး မြင့်တယ် မမှတ်ပါနဲ့။
တကယ်တော့ လူတစ်ယောက်က လူတစ်ယောက်ကို
သစ္စာရှိတာလေး ပြောတာပါပဲ။

ဓမ္မဝိဟာရိဆရာတော်

ဟောကြားသည့်



သိဒ္ဓိပေါက်မယ့်တရား

(၁၃၄၃-ခုနှစ်၊ သင်္ကြန် နှစ်သစ်ဦးတရား)

တရားရဲ့ အနှစ်သာရကို ချုံမြိန်ပြီးနေကြပြီးသားသူကတော့ တရားဓမ္မ သံကြားနေရရင်ကိုပဲ . . ။ ဦးဇင်းတို့ကလည်း ဒီလိုကြည်းနူး နှစ်သိမ့် တတ်ပြီးသား သူတစ်ယောက်ကို စကားပြောရရင် ဦးဇင်းတို့စိတ်ထဲမှာ လည်းပဲ ပျော်ပျော်ပါးပါးပဲ အာတွေ့ပါတယ်လို့ ပြောချင်ပါတယ်။

“သိဒ္ဓိပေါက်မှ”

ဒီလိုမဟုတ်ပဲနဲ့ တရားဓမ္မအကြောင်းကို ဘာမှနားလည်တတ် ချင်းမရှိတဲ့ တချို့အသိုင်းအဝိုင်းလေးတွေကို ဦးဇင်းတို့ စကားစမြည် ပြောကြရတယ်။ အဲဒီလိုပြောရရင် ဦးဇင်းတို့ဆိုရင် တော်တော်မောတယ်၊ စိတ်ထဲမှာ။ အားစိုက်ရတယ်။ အခု ဒီပရိသတ်ကိုတော့ ဦးဇင်းတို့ အား မစိုက်ဘူးဗျ။ စကားပြောမယ်။ အားမစိုက်၊ ပါးမစိုက် စကားပြောမယ်။ ဒါ ကိုယ့်ရဲ့ဆွေရင်းမျိုးချာတွေကို စကားပြောနေရသလို စကားပြော မယ်။ အဲတော့ ဦးဇင်းတို့ ဒီတရားဓမ္မစကားကို မပြောခင် ဒကာ၊ ဒကာမ တို့နဲ့ မေးခွန်းလေးတစ်ခုလောက် မေးကြည့်ရအောင်လား။ ဒကာ၊ ဒကာ မတို့ ကြိုက်သလို ဖြေကြည့်ကြစမ်း။ ဦးဇင်း မေးခွန်းမေးကြည့်မယ်။ ကျုပ် တို့ ဒကာ၊ ဒကာမတို့တတွေ ဆင်းရဲဒုက္ခရောက်တာကို လိုလားကြသ လား၊ ဆင်းရဲဒုက္ခငြိမ်းတာကို လိုလားကြသလား၊ (ဆင်းရဲဒုက္ခငြိမ်းတာကို လိုလားကြပါတယ် ဘုရား)။ ဆင်းရဲဒုက္ခငြိမ်းတာကို လိုလားကြတယ်။

တကယ်တော့ ကျုပ်တို့တတွေဟာ ဆင်းရဲဒုက္ခငြိမ်းဖို့အတွက် ဆိုရင် ဆင်းရဲဒုက္ခရောက်စေနိုင်တတ်တဲ့ အကြောင်းကို ကျုပ်တို့ရှာရမယ်။ **ဆင်းရဲဒုက္ခရောက်တာတွေဟာ ဘာတွေလဲလို့မေးရင် ကျုပ်တို့ တတွေမှာ အခုခေတ်စကားနဲ့ ပြောရင်တော့ သိဒ္ဓိပေါက်တာလို့ ဒီလိုပြောရမယ်။** တကယ်လို့သာ ကျုပ်တို့တတွေ သိဒ္ဓိပေါက်ကြရင်၊ ဒကာ၊ ဒကာမတို့တတွေ သိဒ္ဓိပေါက်ကြရင် ဆင်းရဲဒုက္ခဆိုတာ မရှိနိုင် ဘူး။ ဒါ့ကြောင့် လူတိုင်း၊ လူတိုင်းလည်းပဲ သိဒ္ဓိပေါက်ဖို့ကို အများကြီး

ဓမ္မဝိဟာရီဆရာတော်

ဟောကြားသည့်

သိဒ္ဓိပေါက်မယ့်တရား

(၁၉၇၇-၇၈၊ ဆင်္ကြန် ရှစ်ဆယ်ဦးစာရား)

သိဒ္ဓိပေါက်မယ့်တရား

(၁၃၄၃-ခုနှစ်၊ သင်္ကြန် နှစ်သစ်ဦးတရား)

“နှစ်သစ်ဦးတရားဓမ္မ”

ဒီကနေ့ ၁၃၄၃-ခုနှစ်၊ ဦးတန်ခူးလပြည့်နေ့ပေါ့။ ဒီတရားပွဲကျင်းပတဲ့ ပုဂ္ဂိုလ်တွေရဲ့ ရည်ရွယ်ချက်ထဲမှာတော့ ဘာရှိမယ်လို့လည်း သိပ်မသိဘူး။ အမှန်ကတော့ တရားနာချင်လို့ တရားပွဲကျင်းပတာလို့တော့ ဦးဇင်းတို့ သိပါတယ်။ တကယ်တော့ ဦးဇင်းတို့စိတ်ထဲမှာ ထားချင်တာက နှစ်သစ်ဦးမို့ တရားဓမ္မစကားကို ပြောဆိုတယ်လို့ စိတ်ထဲမှာ ထားပေမယ့် ဒကာ၊ ဒကာမတို့ကလည်းပဲ နှစ်သစ်ကူးမို့ တို့တရားဓမ္မနားကြားကြတယ်လို့ အဲဒီလိုမျိုးလေးထားရင် ကောင်းမယ်လို့ ထင်တယ်ဗျာ။ တကယ်တော့လည်း ဒကာ၊ ဒကာမတို့ ဒီတရားဓမ္မကို သိမြင်ပြီး သဘောပေါက်ပြီးတဲ့ ဒကာ၊ ဒကာမတွေကတော့ ဒီတရားဓမ္မက ဘယ်တော့မှလည်း နာကြားလို့ ဝမှာမဟုတ်ပါဘူး။ ဒီတရားဓမ္မကို နာကြားချင်နေမှာပဲလို့ ထင်ပါတယ်။ ဦးဇင်းတို့ကလည်း ဒီတရားဓမ္မဟောပြောရတာဆိုရင် ဘယ်တော့မှ ဝတယ်လို့လည်း မရှိဘူး။

ဒီတရားဓမ္မစကားကို ပြောဆိုနေတဲ့သူနဲ့ ဒီတရားဓမ္မစကားကို နာကြားလိုတဲ့သူ ဘာမှကို ထူးထူးခြားခြားရယ်လို့ မဟုတ်ပဲနဲ့ အဖန်ဖန်နာကြားလိုနေမှာပဲလို့ ဒီလို သဘောပေါက်တယ်။ အဲတော့ ပြောမယ် ဆိုရင် ဦးဇင်းတို့ ဒါ သဘောထဲမှာ ပိုက်လိုက်ဖို့ရလေးကတော့တို့ **နှစ်သစ်ကူးမို့ တရားဓမ္မကို နာကြားရတယ်လို့ ဒီလိုမျိုးလေး သဘောပေါက်ကြ။** ဒါ ခင်ဗျားတို့လည်း ဒီတရားဓမ္မနာကြားတော့ ဒီတရားဓမ္မက ဘာရုပ်ဓာတ်တွေ၊ ဘာနာမ်ဓါတ်တွေ၊ ဘာပရမတ်တွေနဲ့ ဘယ်လိုကြီး ပြောနေနေ၊ ဒါတွေမပါဘဲနဲ့ ပြောနေနေ၊ ခင်ဗျားတို့ကတော့

လည်း ပြောသွားတယ်။ သဿတဒိဋ္ဌိ မလုပ်ကြနဲ့ ဥစ္ဆေဒဒိဋ္ဌိ မလုပ်ကြနဲ့။ သေပြီးနောက် ဖြစ်တယ်မယူကြနဲ့ သေပြီးနောက် မဖြစ်ဘူး မယူကြနဲ့လို့ အမိန့်ရှိသွားတယ်။ နေ့လည်ကလည်း ဦးဇင်းတို့ ဒါဆိုရင်တော့ အီစလန် ကို လည်သွားအောင်ကို ပြောလိုက်တာပဲ။ တခါတည်း ဒီစကားကို။ သိပ် ရှည်ရှည်ဝေးဝေးကြီး ပြောမနေတော့ဘူး။ အဲတော့ ကျုပ်တို့တတွေ တကယ်လို့သာ အဲဒီဒိဋ္ဌိမျက်လုံးကြီးကို ကုသပစ်လိုက်လို့ သမ္မာဒိဋ္ဌိ ဖြစ်သွားပြီ၊ မြင်သွားပြီလို့ဆိုရင်တော့ အော် . . . တို့တရားတော်ကျင့်ရတာ သိဒ္ဓိပေါက်ဖို့ပါလားလို့ သိလာလိမ့်မယ်ဗျ။ သိလာလိမ့်မယ်။

“သိဒ္ဓိပေါက်ပါမှ ဒုက္ခငြိမ်းမှာ”

သိဒ္ဓိပေါက်ပါမှလည်း ကျုပ်တို့က ဒုက္ခကငြိမ်းမှာဗျ။ တကယ်လို့မှ ပီယသိဒ္ဓိမပေါက်ဘူးဆိုရင် အတူတူနေရတဲ့ သူ့အချင်းချင်းတောင်မှ တစ်ယောက်ကိုတစ်ယောက် ချစ်ချစ်ခင်ခင် ကြင်ကြင်နာနာမရှိဘူးလို့ ဆိုရင်ဖြင့် ပီယသိဒ္ဓိကတော့ မပေါက်လိုက်မှဖြစ်ခြင်းလို့ ဒကာ၊ ဒကာမတို့ မပြောသင့်ပေဘူးလား၊ (ပြောသင့်ပါတယ် ဘုရား)။ ပီယသိဒ္ဓိမပေါက် တာ။ ကိုယ်နဲ့ထိရတဲ့ သူကလေးလောက်ကမှ ကိုယ့်ကို ရွံရွံသွားတယ်၊ မျက်စောင်းထိုးထိုးသွားတယ်၊ နှုတ်ခမ်းမဲ့မဲ့သွားတယ်ဆိုရင်တော့ အဲဒါ တကယ့်ကို သိဒ္ဓိမပေါက်တာ။ ဒီလိုလေးမှ သိဒ္ဓိမပေါက်လို့ကတော့ ခင်ဗျားတို့ ကာယသိဒ္ဓိဆိုတာပေါက်ဖို့ မလွယ်ဘူး။ ဟိုလူကလက်သီးနဲ့ထိုး မလား၊ ဒီလူက တုတ်နဲ့ရိုက်မလား။ အဲဒီလို ကာယသိဒ္ဓိလည်းမပေါက် ဘူးဆိုရုံတင်မကဘူး ဓနသိဒ္ဓိလည်း မပေါက်ဘူး။ တစ်ယောက်နဲ့ မှ မသင့်မြတ်နေတဲ့သူ၊ လူကိုမှ ကျအောင်မပေါင်းနိုင်တဲ့သူတွေဆိုရင် စီးပွားကြီးပွားတော့ ဖြစ်နိုင်ပါ့မလားဗျာ၊ (မဖြစ်နိုင်ပါဘူး ဘုရား)။ မဖြစ် နိုင်ဘူး။ ဒါ့ကြောင့်မို့လို့ ဒါဓနသိဒ္ဓိလည်း မပေါက်နိုင်ဘူး။ ပီယသိဒ္ဓိ လည်းမပေါက်ဘူး၊ ဓနသိဒ္ဓိလည်းမပေါက်ဘူး၊ ကာယသိဒ္ဓိလည်း မပေါက်

စိတ်စောပြီးတော့ ထားကြတယ်။ ဒကာ၊ ဒကာမတို့ တကယ်လို့များ အားလုံးသိဒ္ဓိတွေ ပေါက်နေကြတယ်ဆိုရင် ဆင်းရဲဒုက္ခဆိုတာ ဒကာ၊ ဒကာမတို့ဆီမှာ ရှိဦးမှာလား၊ (မရှိတော့ပါဘူး ဘုရား)။ သိဒ္ဓိတွေက အများကြီးပေါ့။ ဘာသိဒ္ဓိတွေ ပေါက်ရမလဲဆိုရင်ဖြင့် အခုခေတ်မှာ ကြားဖူးနေကြမှာပါ။ ကာယသိဒ္ဓိတွေ၊ ပီယသိဒ္ဓိတွေ၊ ဓနသိဒ္ဓိတွေ၊ အာဟာရသိဒ္ဓိတွေ အဲသည်လို သိဒ္ဓိတွေများပေါက်နေကြမယ်ဆိုရင် ဒကာ၊ ဒကာမတို့ ဆင်းရဲစရာများ ရှိဦးတော့မလား၊ (မရှိတော့ပါဘူး ဘုရား)။ မရှိတော့ဘူး။

အဲတော့ ကျုပ်တို့တတွေဟာ သိဒ္ဓိပေါက်တဲ့စခန်းတော့ လုပ်မှ ကိုက်မယ်။ **တကယ်တော့ တရားဓမ္မသင်ကြားတယ်ဆိုတာဟာ သိဒ္ဓိ ပေါက်ဖို့ သင်ကြားတာ။** ကာယသိဒ္ဓိတွေ၊ ပီယသိဒ္ဓိတွေ၊ ဓနသိဒ္ဓိတွေ၊ အာဟာရသိဒ္ဓိတွေ အစစသိဒ္ဓိတွေပေါက်ဖို့အတွက် သင်ကြားတာ။ အဲသည်လို သိဒ္ဓိပေါက်မှလည်း ဒုက္ခကငြိမ်းမှာ။ သိဒ္ဓိရယ်မှ မပေါက်ဘူး ဆိုရင်တော့ ဒုက္ခလည်း မငြိမ်းဘူး။ အဲတော့ ဒကာ၊ ဒကာမတို့ ဒုက္ခငြိမ်း အောင် တရားရှာပါတယ်လို့ ဆိုနေနေ၊ တကယ်လို့သာ ကိုယ်ကျင့်သုံး လိုက်ရတဲ့ တရားဓမ္မဟာ သိဒ္ဓိပေါက်အောင် မတတ်နိုင်ဘူးဆိုရင် ဒုက္ခ မငြိမ်းဘူး။ ဒီလိုပြောချင်တယ်။

အဲတော့ ဒီကာယသိဒ္ဓိတွေ၊ ပီယသိဒ္ဓိတွေ၊ ဓနသိဒ္ဓိတွေ၊ အာဟာ ရသိဒ္ဓိတွေ တပည့်တော်တို့ တရားကပေါက်နိုင်ရဲ့လား၊ တပည့်တော်တို့ ကြားဖူးတာဖြင့် လက်ဖွဲ့တွေ၊ အင်းတွေ၊ အိုင်တွေ၊ ခလဲ့တွေအမျိုးမျိုး အဲဒါတွေကသာ ဒီသိဒ္ဓိတွေကို ပေါက်စေနိုင်တယ်လို့ ကြားဘူးပါလားလို့ ဒီလိုမျိုး ပြန်ပြောစရာရှိတယ်။ တကယ်ကျတော့ ခင်ဗျားတို့တတွေလည်း ပဲ ဒီအထက်လမ်းပညာတွေနဲ့ နီးစပ်ရင် သိမှာပါ။ ဒါအင်းတွေ၊ အိုင်တွေ၊ ခလဲ့တွေ၊ လက်ဖွဲ့တွေမှာဖြစ်ဖြစ် အဲဒါတွေရဲ့အဆောင်ပစ္စည်းတွေဟာ ဖြင့် ဘုရားတရားတွေချည်းပဲပါ။ ဥပမာ တချို့ ဗုဒ္ဓ သရဏံ ဂစ္ဆာမိ၊ ဓမ္မံ

သရဏံ ဂစ္ဆာမိ၊ သံဃံ သရဏံ ဂစ္ဆာမိနဲ့ အင်းဆံတွေ ထည့်လို ထည့်၊ ဒါမှမဟုတ်လို့ ရှိရင်လည်း ယဿာနုဘာဝတော၊ ယက္ခာဒေဝ၊ ဒဿေန္တိ ဘိသနံ၊ ယမ္ပိစေဝါ နယုဉ္ဇန္တော၊ ရတ္တိဒိဝ မတန္တိတောအစရှိသဖြင့် ဒီလိုတွေ လည်း ထည့်ချင်ထည့်တယ်။ ဒါမှမဟုတ်လို့ရှိရင်လည်း ကုတိပိသော ဘဂဝါ အရဟံ၊ သမ္မာသမ္ဗုဒ္ဓေါ၊ ဝိဇ္ဇာစရဏ သမ္ပန္နော၊ သုဂတော၊ လောကဝိဒ္ဓ၊ အနုတ္တရော ပုရိသဒမ္မသာရတိ၊ သတ္တာဒေဝ မနုဿာနံ၊ ဗုဒ္ဓေါ၊ ဘဂဝါ အစရှိသဖြင့် ဒီလိုတွေလည်း ထည့်ချင်ထည့်တယ်။ ပြောမယ်ဆိုရင် ဒါဟာတရားတော်ရဲ့ တစ်စိတ်တစ်ပိုင်းတွေပဲရှိသေးတယ်။ ဘာမှ ဒီတရားတော်တွေအကြောင်း မသိဘူး။ အစအနလေးတွေပဲ ရှိသေးတယ်။ ဒီလိုအစအနလေးတွေဖြစ်တဲ့ ဓမ္မပိုဒ်လေးတွေကို ရွှေ့ပြားကလေး၊ ငွေပြားကလေးပေါ်ရေးပြီး ဒါလေးလိပ်ပြီး ကြိုးလေးတပ် လည်ပင်းစွဲထားတာနဲ့ သိဒ္ဓိပေါက်နိုင်သေးတယ်ဆိုရင် တကယ် ကိုယ်ကိုယ်တိုင် တရားဓမ္မကျင့်ရင် ဒကာ၊ ဒကာမတို့ သိဒ္ဓိပေါက်နိုင်ပေဘူးလား၊ (ပေါက်နိုင်ပါတယ် ဘုရား)။ **ကဲဒီလိုဆိုရင် ကျုပ်တို့ သိဒ္ဓိပေါက်မယ့်တရား ကျင့်ရအောင်ဗျာ။**

တကယ်ကို သိဒ္ဓိပေါက်မှုကို ကိုက်မယ်၊ ကျုပ်တို့ကလည်းပဲ။ ဒကာ၊ ဒကာမတို့ သိဒ္ဓိသာ မပေါက်ပဲနဲ့ကတော့ ဒုက္ခငြိမ်းနိုင်ကြပါ့မလား၊ (မငြိမ်းနိုင်ပါဘူး ဘုရား)။ ကျုပ်တို့ ပိယသိဒ္ဓိကိုလည်း ပေါက်မှုကို ငြိမ်းမှာဗျ။ ဒါမှ လူချစ်၊ လူခင်တွေများပြီးတော့ကို နေမှာကိုဗျ။ အဲသလိုဖြစ်မှ ကျုပ်တို့ကလည်းပဲ ကာယသိဒ္ဓိကလည်းပေါက်မှာ။ လူချစ်လူခင် မများလို့ ဟိုလူနဲ့ မတည့်၊ ဒီလူနဲ့မတည့်ဆိုရင် ဟိုလူက ချောင်းရိုက်၊ ဒီလူက ချောင်းခုတ်၊ ဓားနဲ့ခုတ်နဲ့ဆိုရင် ဒကာ၊ ဒကာမတို့ ကာယသိဒ္ဓိဆိုတာပြီးနိုင်ပါ့မလား၊ (မပြီးနိုင်ပါဘူး ဘုရား)။ အဲသည်လို မဟုတ်လို့ ဒကာ၊ ဒကာမတို့ က ဘယ်သူနဲ့ မတည့်ဘူး၊ ဘယ်ဝှာနဲ့ မတည့်ဘူးနဲ့ ဖြစ်နေလို့ရှိရင် အနည်းဆုံး ကိုယ့်အိမ်ထဲနေကြတဲ့ လူအချင်းချင်းတောင်မှ ဟုတ်ဟုတ် ဟပ်ဟပ်

စည်းလုံးလို့ မရနိုင်လောက်အောင်အထိ မသင့် မမြတ်ကြဘူးလို့ဆိုရင်ဖြင့် စီးပွားရေးဆိုတာ ဖြစ်နိုင်ပါ့မလား၊ (မဖြစ်နိုင်ပါဘူး ဘုရား)။ ဒီကတည်းက ဓနသိဒ္ဓိကလည်း မပေါက်ဘူးလို့ ပြောရမယ်။ အဲဒီလို ကာယသိဒ္ဓိလည်း မပေါက်ဘူး၊ ပိယသိဒ္ဓိလည်း မပေါက်ဘူး၊ ဓနသိဒ္ဓိလည်း မပေါက်ဘူးဆိုရင် ထမင်းစားစရာ လုံလုံလောက်လောက် ရှိပါ့မလား၊ (မရှိပါဘူး ဘုရား)။ ဒါ အာဟာရသိဒ္ဓိလည်း မပေါက်ဘူး၊ ခင်ဗျာတို့ ဒါဆိုရင်တော့။ အဲဒီလိုသိဒ္ဓိတွေ မပေါက်ဘူးလို့ဆိုရင်ကတော့ အဲဒီလို ပြီးပြည့်စုံမှုတွေ မရှိဘူးလို့ဆိုရင်ကတော့ ခင်ဗျားတို့ ချမ်းသာဆိုတာ ရနိုင်ပါ့မလား၊ (မရနိုင်ပါဘူး ဘုရား)။ အဲဒါတွေမပါပဲနဲ့ ချမ်းသာရနိုင်တယ်လို့ထင်ပြီး တည်ဆောက်ရင်တော့ ဒီလူ မောရုံရှိမှာပေါ့။ မမောနိုင်လောက်ပေဘူးလား၊ (မောနိုင်ပါတယ် ဘုရား)။ မောနိုင်လောက်ရုံရှိမှာ။ ဒါ့ကြောင့် ခင်ဗျားတို့ ဟောဒီ သိဒ္ဓိတွေတော့ ပေါက်အောင်ဆောင်ပါလို့ ကျုပ်တို့ပြောချင်တယ်။

မြတ်စွာဘုရားက ခင်ဗျားတို့ကို တရားပေးတယ်၊ တရားပေးတယ်ဆိုတာ ဒီသိဒ္ဓိတွေပေါက်အောင်လို့ ပေးတာဗျ။ မြတ်စွာဘုရား လူ့ပြည်လာပြီး တရားဟောတယ်ဆိုတာ ဘာအတွက်မှ မဟုတ်ဘူး။ ခင်ဗျားတို့ သိဒ္ဓိပေါက်ဖို့။ တကယ်တော့ ကျုပ်တို့ သာမန်ဗုဒ္ဓဘာသာဝင်တွေဟာ ဘယ်လိုသိနေတုန်းဆိုတော့ . . . ။ မြတ်စွာဘုရားတရားတော်တွေဟာ နောက်ဘဝ ကောင်းစားဖို့လို့ ဒကာ၊ ဒကာမတို့ သိကြသလား၊ မသိကြဘူးလား၊ (သိကြပါတယ် ဘုရား)။ နောက်ဘဝ ကောင်းစားဖို့လို့ သိနေတာ။ တကယ်ကျတော့ နောက်ဘဝက ရောက်လည်း မရောက်သေးဘူး။ မရောက်သေးတဲ့ နောက်ဘဝ ကောင်းစားဖို့လို့ သိနေရတော့ တကယ်သိတာမဟုတ်ပဲနဲ့ သိယောင်ပေါက်နေတော့ တကယ် သိရမယ့် အော် . . . တို့ သိဒ္ဓိပေါက်ဖို့ပါလားလို့ ဆိုတဲ့ဟာကြတော့ သိတော့လား၊ (မသိတော့ပါဘူး ဘုရား)။ အေး၊ ခင်ဗျားတို့ ဒါလေး အကြောင်းပြုပြီးသိပေးကြ။ အစောပိုင်းတုန်းကလည်း ဘုန်းကြီးလေးက

ထင်လို့ မေးတာလဲလို့ ကျုပ်ဖြင့် ဒီလိုပြောမိတယ်။ ဒီပရမတ္ထသစ္စာနဲ့ စပ်လျဉ်းလို့ပေါ့။ ဆိုလိုတာ ခင်ဗျားတို့နားရှုပ်သွားအောင် ဒါကြီး မသွင်း တော့ပါဘူး။

“သိဒ္ဓိပေါက်အောင် လုပ်နည်း”

သစ္စာဆိုတာကတော့ဖြင့် လူတစ်ယောက်က လူတစ်ယောက်ကို ဘယ်ပုံဘယ်နည်း သစ္စာစောင့်တယ်၊ ဘယ်ပုံဘယ်နည်း သစ္စာဖောက် တယ်ဆိုတာ သိကြသလား၊ မသိကြဘူးလား၊ (သိကြပါတယ် ဘုရား)။ အဲဒါအတိုင်းမှတ်ပါ။ ဒါပဲ။ မြတ်စွာဘုရားတရားဟောတယ်ဆိုတာ ဘာ အတွက်မှ မဟုတ်ဘူး။ အဲဒီသစ္စာကလေး စောင့်စောင့်စည်းစည်းနဲ့ ခင် ဗျားတို့တတွေ နေနိုင်ကြ၊ ထိုင်နိုင်ကြဖို့အတွက်ပဲပြောတာဗျ။ တကယ် လို့များ ခင်ဗျားတို့တတွေက ကိုယ်နဲ့ထိရတဲ့ လူတစ်ယောက်နဲ့ တစ် ယောက်မှာ သစ္စာရှိရှိလေးနဲ့ နေထိုင်သွားကြရင် ပိယသိဒ္ဓိလောက်တော့ အနည်းဆုံး မပေါက်နိုင်ကြလောက်ဘူးလားဗျာ၊ (ပေါက်နိုင်ပါတယ် ဘုရား)။ ဘာဖြစ်လို့လဲ။ ကိုယ့်အပေါ်သစ္စာရှိတဲ့သူကို တွေ့ရရင် ခင်ဗျားတို့ ပျော်သလား၊ ပျင်းသလား၊ (ပျော်ပါတယ် ဘုရား)။ ပျော်တယ်ဗျ။ ကိုယ့် အပေါ် သစ္စာရှိတဲ့သူကို တွေ့ရရင် ပျော်တယ်ဗျ။ အဲဒီတော့ ဘာဖြစ် သလဲ။ ကိုယ့်သစ္စာရှိတဲ့သူကို ခဏခဏတွေ့ချင်တယ်ဗျ။ ဒါ ချစ်လို့လား၊ မုန်းလို့လား၊ (ချစ်လို့ပါ ဘုရား)။ အဲဒါ ပိယသိဒ္ဓိပေါက်တာ။ ခင်ဗျားတို့ **ပိယသိဒ္ဓိ** ပေါက်အောင်လုပ်နည်း သိလား၊ (သိပါပြီ ဘုရား)။ သစ္စာရှိရ မှာလား၊ သစ္စာပျက်ရမှာလား၊ (သစ္စာရှိရမှာပါ ဘုရား)။

တကယ်များ လူတွေက ကိုယ့်ကိုပဲတွေ့ချင်နေတယ် ကိုယ့်တွေ့ရ မြင်ရရင် ဝမ်းသာတယ်လို့ဆိုရင် ကိုယ်မှာ စီးပွားတို့၊ ကြီးပွားတို့ အစစ ပညာနည်းလို့ပဲဖြစ်ဖြစ် အတတ်နည်းလို့ပဲဖြစ်ဖြစ် အရင်းအနှီးနည်း လို့ပဲဖြစ်ဖြစ် ချို့တဲ့နေတယ်ဆိုဦးတော့တောင်မှ ကိုယ့်အပေါ်မေတ္တာ

ဘူး၊ အာဟာရသိဒ္ဓိလည်းမပေါက်ဘူး။ ဘာသိဒ္ဓိမှ မပေါက်ဘူးဆိုရင် ခင်ဗျားတို့ ဒုက္ခတော့ဘယ်လောက်ငြိမ်းပါ့မယ်ထင်ပြီး လုပ်နေနေ ငြိမ်းနိုင် ပါ့မလား၊ (မငြိမ်းနိုင်ပါဘူး ဘုရား)။ ဒါကြောင့်ဒုက္ခငြိမ်းအောင် ခင်ဗျားတို့ သိဒ္ဓိပေါက်အောင်လုပ်ကြ။

ဒါကျုပ်တို့က **နှစ်သစ်ဦး မင်္ဂလာစကား**လေး ခင်ဗျားတို့ အတွက် ပြောတယ်လို့ မှတ်ပါဗျ။ မင်္ဂလာစကားလေးပြောတယ်လို့ မှတ် ပါ။ ခင်ဗျားတို့ သိဒ္ဓိပေါက်အောင်လုပ်ကြ။ ဒီသိဒ္ဓိပေါက်အောင်က လည်း ပဲ ခင်ဗျားတို့ မြတ်စွာဘုရားတရားတော်ကို လိုက်နာရင်၊ မြတ်စွာဘုရား တရားတော်ကို ကျင့်သုံးရင် သိဒ္ဓိအကုန်ပေါက်။ ဘာဖြစ်လို့လဲ။ မြတ်စွာ ဘုရားရဲ့တရားတော်တွေက တစ်ဖွဲကလေး၊ တစ်ရွဲ့ကလေး၊ တစ် စိတ်က လေး၊ တစ်စကလေး ဒီလိုလေးကျင့်သုံးတာနဲ့တောင်မှ သိဒ္ဓိပေါက်လိမ့် မယ်လို့ အပြောခံရတာတွေ ဒကာ၊ ဒကာမတို့ ကြားဖူးနေကြတာပဲ။ မကြားဘူးကြဘူးလား၊ (ကြားဘူးပါတယ် ဘုရား)။ စောစောပိုင်းတုန်း ကပြောခဲ့သလိုပဲ လက်ဖွဲ့လေးလို့ခေါ်တဲ့ ငွေပြားလေးပေါ်မှာ ဣတိပိ သော ဘဂဝါ အရဟံ၊ သမ္မာသမ္ဗုဒ္ဓေါ၊ ဝိဇ္ဇာစရဏ သမ္ပန္နော၊ သုဂတော၊ လော ကဝိဒ္ဓု၊ အနုတ္တရော ပုရိသဒမ္မသာရထိ၊ သတ္တာဒေဝ မနုဿာနံ၊ ဗုဒ္ဓေါ၊ ဘဂဝါလို့ ဒါလေးရေးတာ။ ဒါလေးလိပ်ပြီး လည်ပင်းစွဲထားတာ။ အံ့မယ် ဒါက ကာယသိဒ္ဓိဖြစ်တယ်၊ ဒါက ပိယသိဒ္ဓိဖြစ်တယ်၊ ဒါက အာ ဟာရသိဒ္ဓိဖြစ်တယ်၊ ဒကာ၊ ဒကာမတို့ မပြောကြဘူးလား၊ (ပြောပါတယ် ဘုရား)။ ဒါလောက်တစ်စိတ် တစ်ဖွဲလေးနဲ့တောင်မှ ပြီးစေနိုင်တယ်လို့ ဆိုရင် တကယ့်ဘုရားတရားတော်ဖြစ်တဲ့ အရိယသစ္စာတရားကိုသာ ခင် ဗျားတို့ ပေါက်ကြ မြောက်ကြ ရောက်ကြလို့ ရှိရင်ကတော့ သိဒ္ဓိတွေ အကုန်လုံး မပြီးနိုင်ပေဘူးလားဗျာ၊ (ပြီးနိုင်ပါတယ် ဘုရား)။

တကယ်လည်း ခင်ဗျားတို့ တရားဓမ္မကိုဖောက်ကြလို့ ကျုပ်က ပြောချင်တယ်။ အဲတော့ ဒီလိုသိဒ္ဓိပေါက်အောင် ဘာလုပ်ကြရမလဲ ဆို

တော့ ခင်ဗျားတို့ အရိယသစ္စာတရားတွေပဲ။ မြတ်စွာဘုရားက ဓမ္မခန္ဓာတွေကို တစ်ခုမက၊ နှစ်ခုမက၊ တစ်ရာမက၊ နှစ်ရာမက၊ တစ်ထောင်မက၊ နှစ်ထောင်မက၊ တစ်သောင်းမက၊ နှစ်သောင်းမက တခါတည်း ရှစ်သောင်းနဲ့လေးထောင်ဟောခဲ့တယ်။ ဒီလောက်ဓမ္မခန္ဓာတွေ အများကြီးဟောဟော ချုပ်လိုက်ရင် အရိယသစ္စာအတွက်ပဲ။ မြတ်စွာဘုရားဟောတဲ့ တရားတွေကို ဘယ်လောက်များများ ချုပ်လိုက်လို့ရှိရင် ဒကာ၊ ဒကာမတို့ ဘာအတွက်လဲ၊ (အရိယသစ္စာပါ ဘုရား)။ အရိယသစ္စာအတွက်။

“အရိယသစ္စာတရား”

ကဲ ရိုးရိုးမေးလည်း အရိယသစ္စာတရားဆိုတာ ကျုပ်ပါဠိလိုပြောလို့ ရှုပ်မသွားနဲ့ **အရိယာဆိုတာ - ရိုးသားသူတို့ရဲ့၊ သစ္စာ - မှန်ကန်ချက်၊ ရိုးသားသူတို့ရဲ့ မှန်ကန်မှုတရားပဲ၊ အရိယသစ္စာ တရားဆိုတာ။** ပြောမယ်ဆိုရင်တော့ ရိုးရိုးနဲ့ မှန်ကန်တဲ့တရားပေါ့ဗျာ။ ဒါအရိယသစ္စာတရားပဲ။ ဘုရားက ဘယ်တရားတွေကို ဘယ်လောက်ပဲတန်ဆာဆင်ပြီး ချဲ့ထွင်ပြီးဟောဟော ဘယ်တရားတွေကို ဘယ်လောက်ပဲ ရှုပ်သွားအောင်ဖုံပြီးဟောဟော တကယ်ကတော့ ဟောဒီအရိယသစ္စာကို ပြောတာ။ **အရိယသစ္စာဆိုလို့ စကားလုံးကြီး မြင့်တယ် မမှတ်ပါနဲ့။ တကယ်တော့ လူတစ်ယောက်က လူတစ်ယောက်ကို သစ္စာရှိတာလေးပြောတာပါပဲ။** လူတစ်ယောက်က လူတစ်ယောက်ကို သစ္စာရှိရှိလေးနေတာကိုပဲ အရိယသစ္စာပြောတာ။

ဒကာ၊ ဒကာမတို့ လူတစ်ယောက်က လူတစ်ယောက်ကို သစ္စာရှိရှိလေးနေတယ်ဆိုတာ ကြားဘူးကြသလား၊ မကြားဘူးကြဘူးလား၊ (ကြားဘူးပါတယ် ဘုရား)။ ဘယ်ပုံဘယ်နည်း နေရမယ်ဆိုတာလဲ သိပါတယ်။ သစ္စာဖောက်တယ်ဆိုတာ ဘယ်လိုဟာကိုပြောတာ၊ သစ္စာရှိတယ်ဆိုတာ ဘယ်လိုဟာကိုပြောတာ မသိကြဘူးလား၊ (သိပါတယ် ဘုရား)။

တစ်ယောက်နဲ့ တစ်ယောက် ဒကာ၊ ဒကာမတို့က လိမ်နေကြမယ်၊ ဆဲနေကြမယ်၊ ဂုံးတိုက်နေကြမယ်၊ သတ်နေကြမယ်၊ ဖြတ်နေကြမယ်၊ ခိုးနေကြမယ်၊ ဆိုးနေကြမယ်ဆိုရင် ဒါသစ္စာရှိတာလား၊ သစ္စာဖောက်တာလား၊ (သစ္စာဖောက်တာပါ ဘုရား)။ ဟုတ်တယ်၊ သစ္စာဖောက်တာ။ တကယ်လို့များ ဒကာ၊ ဒကာမတို့က တစ်ယောက်ကိုတစ်ယောက် မှန်မှန်ကန်ကန်လေးလည်း ပြောတယ်၊ အကျိုးရှိအောင်လည်းပြောတယ်၊ နားထောင်ချင်အောင်လည်းပြောတယ် အစစဒီလိုလေးများပြောပြီး တကယ့်ကို ကောင်းမွန်နေအောင် ဒကာ၊ ဒကာမတို့က တစ်ယောက်ကိုတစ်ယောက် သက်သက်ညာညာ ဖေးဖေးမမ ကူကူညီညီ ဒီလိုနေထိုင်ကြတယ်ဆိုရင် ဒါ သစ္စာဖောက်တာလား၊ သစ္စာရှိတာလား၊ (သစ္စာရှိတာပါ ဘုရား)။ **အဲဒါ အရိယသစ္စာပဲ။**

ခုနက ဘုန်းကြီးပြောသွားသလို ဘာရုပ်တွေလို့ ဘာနာမ်တွေလို့ဆိုတာ အလကား . . ။ အလုပ်ပိုတွေ လုပ်နေကြတာ။ ဒါမသိလို့ အလုပ်ပိုတွေ လုပ်နေကြတာ။ မနေ့ကတင်ပဲ ဦးဇင်းတို့ ဝေဒနာလေးက ဘယ်နှယ့် ဝေဒနာ ခံစားတာလေးကဖြစ်တာတုန်းလို့ ကျုပ်ကို မေးတယ်ဗျာ။ ဝေဒနာကွန္ဓာ ဝေဒနာလေးက ဘယ်နှယ့်ကြောင့် ခံစားတာဖြစ်ရတာတုန်း။ ကျုပ်လည်း ဖြေလိုက်ရတာတစ်ခါတည်းကို အာပေါက်မတတ်ပဲ။ ဖြေရင်းဖြေရင်းနဲ့ ကျုပ်က ဘယ်လိုဖြစ်လာတုန်းဆိုတော့ နေစမ်းပါဦးဗျာလို့ ခင်ဗျားကျုပ်ကို ဒါတွေဘာကြောင့်မေးနေရတာတုန်းလို့ ကျုပ်က မေးချင်နေပြီလို့ ဒီလိုပြောလိုက်ရတယ်ဗျာ။ သူဘာဖြစ်လို့ မေးတာတုန်း မသိဘူး။ ကျုပ်မသိဘူး၊ တကယ်ကျတော့ သူလည်း မသိဘူး။ ငါဘာဖြစ်လို့ မေးမိတာတုန်းလို့ သူမသိဘူး။ သူမသိသလို ကျုပ်ကလည်း မေးချင်တယ်၊ ခင်ဗျား ဒါ ဘာအတွက်များမေးရတုန်း။ အလကား ကျုပ်ဖြင့် မောလှပြီ။ ကျုပ်ဖြင့် ဘာအကျိုးရှိအောင် ဖြေနေရတာကို မဟုတ်ဘူး၊ ခင်ဗျားမေးလို့ ဖြေနေရတာလို့။ ခင်ဗျားက ဘာ အကျိုးရှိမယ်

ရည်သေရက် မသောက်ပါဘူးလို့ အာမခံ၊ သစ္စာဆို။ မင်းက သူ့သား မယား မမှားပါဘူးလို့ သစ္စာခံ။ အချက်ကလေးတစ်ချက်၊ နှစ်ချက်၊ သုံး ချက်၊ လေးချက်လောက်တောင်းခံတယ်။ ဒါကြောင့်မို့လို့ ဒါ အဲ့သလောက် ကလေး သစ္စာစောင့်ရတဲ့မူကလေးပေါ့ဗျာ။ သစ္စာက စောင့်ရမှာက အား လုံးဆယ်ချက်ရှိတယ်ဆိုရင် တစ်ချက်ပဲစောင့်တယ်၊ နှစ်ချက်ပဲစောင့်တယ်၊ သုံးချက်ပဲစောင့်တယ်။ ဒါ ပင်မပြောရမလား၊ ဂိုဏ်းပြောရမလား၊ (ဂိုဏ်း ပြောရမှာပါ ဘုရား)။

အဲ့သလောက် ဂိုဏ်းဆိုတဲ့ပုဂ္ဂိုလ်တွေက မန်းထား၊ မှတ်ထားတဲ့ လုပ်ထားတဲ့ ဒီလက်ဖွဲ့ကလေး၊ မန္တာန်ကလေးလောက်ကတောင်မှ ကာယသိဒ္ဓိကို ပီးစေတတ်ပါသေးတယ်၊ ပိယသိဒ္ဓိကို ပီးစေတတ်ပါသေး တယ်၊ ဓနသိဒ္ဓိကို ပီးစေတတ်ပါသေးတယ်ဆိုရင် လုံးလုံးလျားလျား သစ္စာ တရားတွေကို ပြည့်ဝသွားအောင် ကျင့်သုံးတဲ့ပုဂ္ဂိုလ်ဆိုရင် ဒီသိဒ္ဓိတွေ တကယ်ပြီးမှာလား၊ အလကားပြီးမှာလား၊ (တကယ်ပြီးမှာပါ ဘုရား)။ ဒါခင်ဗျားတို့ ယုံကြနော်။ ကျုပ်ပြောတဲ့စကားတွေကို ရှက်ပြီးတော့ကို တကယ်ယုံကြ။ တကယ်ပြီးမှာ။ တကယ်သိဒ္ဓိပြီးမှာ။ ခင်ဗျားတို့ နား မလည်နိုင်လောက်တဲ့ အကွက်ကနေပြီးတော့ ကျော်ပြောနေတာ မဟုတ် ဘူး။ ခင်ဗျားတို့နားလည်နိုင်လောက်တဲ့ အကွက်ထဲကကို ကျုပ်ကပြော နေတာ။ ပေါ့ပေါ့တန်တန်ကလေးကို ဦးဇင်းတို့ တရားဟောမလို့ စိတ် ကူးပြီးပြောနေတာ။ လေးလေးပင်ပင်ကြီးတွေ နေ့လည်ကပြောလိုက်ရ တာ နားနဲ့မဆံဖြစ်ပါ့ရော့မယ် ကျုပ်တို့ ဒကာဒကာမတွေ။

“သန္တာဘယံနန္ဒပါး ပျက်ကြသလဲ”

အလေးဆုံးစကားတွေ ပြောပြီးသွားပါပြီ။ ပေါ့ပေါ့လေးကို ကျုပ် တို့ စကားပြောရအောင်၊ အေးအေးဆေးဆေးဒါ။ အဲသလို ဓနသိဒ္ဓိ၊ ပိယသိဒ္ဓိ၊ ကာယသိဒ္ဓိ၊ အဟာရသိဒ္ဓိဆိုတဲ့ ဒီသိဒ္ဓိတွေပေါက်သွားအောင်

ထားတဲ့ သူကများတယ်လို့ဆိုရင်ဖြင့် ကိုယ်လုပ်သမျှအလုပ်တွေဟာ ပျက် ပြားဖို့ ဖြစ်သလား၊ အောင်မြင်ဖို့ ဖြစ်သလား၊ (အောင်မြင်ဖို့ဖြစ်ပါတယ် ဘုရား)။ အဲ . . ခင်ဗျားတို့ ဒီလိုများ အောင်မြင်ဖို့ဖြစ်တယ်များဆိုရင်က တော့ စီးပွားရေးတွေလည်း ကောင်းလာမှာဖြစ်တဲ့အတွက် **ဓနသိဒ္ဓိ**ကော မပေါက်နိုင်လောက်ပေဘူးလား၊ (ပေါက်နိုင်ပါတယ် ဘုရား)။ ဓနသိဒ္ဓိ လည်းပေါက်မှာဗျ။

ဘယ် . . လူတွေက ကိုယ်ချစ်နေပြီဆိုကတည်းက ဘယ်သူ တစ်ယောက်တလေးလေးကနေ မကောင်းကြံဦးတော့တောင်မှ ကိုယ့် မကောင်းကြံတဲ့သူကို ကိုယ်ကသိပြီးသားဖြစ်နေပြီ၊ လာပြောကုန်ပြီ။ ဒါမှမဟုတ်လို့ရှိရင်လည်း ဟာ . . ဒီလူကတော့ကောင်းတယ်ကွာ၊ မင်းဒီ လူတော့ ဒီလိုအကြံမမှားနဲ့ဟ၊ ဘာဟနဲ့ ကိုယ့်မကောင်းကြံမယ်လူကို ဘေးက အလိုအလျောက်ဖျက်မယ်။ ဒီလိုဆိုတော့ ကိုယ်များ ခံရစရာရှိ သေးလား၊ (မရှိပါဘူး ဘုရား)။ ဘယ်လိုမှ မခံရတော့ဘူး၊ **ဒုတိနဲ့ ဓါး တောင်မကဘူး သေနတ်တောင်ပီးတယ်လို့ ကျုပ်ကပြောချင်တယ်။**

သေနတ်ပီးတာမှာ အမျိုးမျိုးရှိတယ်ဗျ။ သေနတ်ပီးတာမှာ သေနတ်နဲ့ပစ်လိုက်တဲ့အခါမှာ ကျည်ဆံကထွက်သွားပေမယ့် ကျည်ဆံက လူကိုသွားမမှန်ပဲနဲ့ လွဲသွားတဲ့သေနတ်ပီးနည်းကားလို့ ကြားဘူးကြသလား မကြားဘူးကြဘူးလား၊ (မကြားဘူးပါဘူးဘုရား)။ အဲဒါသေနတ်ပီး နည်းတစ်မျိုး။ ဒီထက်မှစွမ်းတဲ့ သေနတ်ပီးနည်းကျတော့ ဘယ်နှယ် ဖြစ်တုန်းဆို အတွင်းထဲက ယမ်းတောင့်ကကို မီးမကူးဘူးတဲ့။ ကိုယ့်မမှန် ယုံတင်မကဘူး။ မီးကိုမခတ်လို့ “ဒိုင်း” လို့ကို မမြည်ဘူးတဲ့ဗျ။ အဲသလိုသေ နတ်ပီးနည်းလည်းရှိတယ်လို့ ကြားဘူးကြသလား၊ (ကြားဘူးပါတယ်ဘု ရား)။ အဆင့်အတန်းက ကွာတယ်နော်။ ခုကကတော့ထွက်တော့လာ သေး၊ ကိုယ့်မမှန်ဘူး။ အခုသေနတ်ပီးနည်းကတော့ ထွက်ကိုမထွက်ဘူး။ ကျည်ဆံကိုကမထွက်ဘူး။ မီးမကူးဘူး။

နောက်ထပ်သေနတ်ပီးနည်းကလေးကတော့ တစ်ခါတည်းလက်ကနေပြီးတော့ လက်ကမောင်းကို ကုတ်လို့မရဘူး။ သူ့လက်ကြီးကိုက တောင့်ပြီးတော့ကုတ်လို့မရဘူး။ ဒါလည်းသေနတ်မပီးဘူးလား၊ (ပီးပါတယ်ဘုရား)။ ကဲ. . တစ်ခုထက်တစ်ခု အဆင့်အတန်းမြင့်တယ်။ ဟိုလူက သေနတ်နဲ့ပစ်ချင်စိတ်တော့ပေါက်တယ်၊ သူ့လက်ကကုတ်လို့မရဘူး။ မောင်းကိုကုတ်လို့မရဘူး။ ပီးလိုက်တဲ့ဖြစ်ခြင်း။ အခုကျုပ်တို့သေနတ်ပီးနည်းကတော့ တကယ့်ကိုဘယ်ပုံဘယ်နည်းဖြစ်တယ်ဆိုရင် ပစ်ချင်စိတ်ကိုမပေါက်တာ။ ကဲ. . **အကောင်းဆုံးသေနတ်ပီးနည်း** မဟုတ်လားဗျာ၊ (ဟုတ်ပါတယ်ဘုရား)။ ခင်ဗျားတို့ကိုချစ်နေရင် ပစ်ချင်စိတ်ဆိုတာ ပေါက်ပါ့မလားဗျာ၊ (မပေါက်ပါဘူးဘုရား)။ တကယ့်ကို ခင်ဗျားတို့က ယသိဒ္ဓိပီးတာ။ တကယ့်ကိုခင်ဗျားတို့ သေနတ်ပီးတာ။ ပစ်ချင်စိတ်ကိုမပေါက်ဘူး။ ခင်ဗျားတို့ကိုချစ်နေပြီဆိုကတည်းက။ ခင်ဗျားတို့က သစ္စာမရှိရင် ခင်ဗျားတို့ကိုချစ်ပါ့မလား၊ (မချစ်ပါဘူးဘုရား)။ မချစ်ရင် ပီယသိဒ္ဓိပေါက်ရဲ့လား။ ပီယသိဒ္ဓိမှမပေါက်ရင် ကာယသိဒ္ဓိ ပြီးပါ့မလား၊ (မပီးပါဘူးဘုရား)။ ခင်ဗျားတို့ မပီးဘူးဗျ။

“မြတ်စွာဘုရားဟောခဲ့တာ လူတွေသစ္စာရှိဖို့ပဲ”

အဲဒီတော့ခင်ဗျားတို့ တကယ်လို့များ ခင်ဗျားတို့က ကိုယ်နဲ့တွေ့ရ၊ ဆုံရ၊ ကြုံရတဲ့သူတွေအပေါ်မှာ သစ္စာရှိရှိနေကြထိုင်ကြရင် ပီယသိဒ္ဓိလည်းပေါက် ကာယသိဒ္ဓိလည်းပေါက် ဓနသိဒ္ဓိလည်းပေါက် အာဟာရသိဒ္ဓိလည်းပေါက် အကုန်ပေါက်၊ သိဒ္ဓိအကုန်ပီး။ ဒီလိုပီးခဲ့ရင် ခင်ဗျားတို့ ဆင်းရဲမှာလား၊ ချမ်းသာမှာလား၊ (ချမ်းသာမှာပါ ဘုရား)။ **ခင်ဗျားတို့ ချမ်းသာအောင် ဟောဒီသစ္စာရှိတဲ့လုပ်ငန်းကို လုပ်ကြ။** ကျုပ်တို့ပြောရမလား၊ မပြောရဘူးလား၊ (ပြောရမှာပါ ဘုရား)။ အဲဒီသစ္စာရှိတဲ့လုပ်ငန်း

ဆိုတာဟာ မြတ်စွာဘုရား လေးဆယ့်ငါးနှစ် လေးဆယ့်ငါးဝါပတ်လုံး တရားတွေဟောသွားတာ ဘာဟောတုန်းမေးရင် လူတွေသစ္စာရှိဖို့ ဟောတာပဲ။ အဲတော့ခင်ဗျားတို့က သစ္စာရှိရှိနေလိုက်ကြမယ်ဆိုရင် ဂိုဏ်းသမားလို့ခေါ်တဲ့ ဘာမသိ ညာမသိ၊ ကြိုတိပိသော ဘဂဝါလေးလောက်သိတဲ့ သူကလေးတွေလုပ်ပေးတဲ့ လက်ဖွဲ့ထက်၊ ဟောဒီဘုရား လေးဆယ့်ငါးဝါကာလပတ်လုံးဟောကြားခဲ့တဲ့ တရားချုပ်ဖြစ်တဲ့ လူတစ်ယောက်က လူတစ်ယောက်အပေါ်မှာ သစ္စာရှိတဲ့လုပ်ငန်းကိုလုပ်တာနဲ့ မကွာပေဘူးလားဗျာ၊ (ကွာပါတယ်ဘုရား)။ ကွာတယ်။ အဲဒီတော့ ခင်ဗျားတို့ ဟို. . ဂိုဏ်းလို့ခေါ်တဲ့ အထက်လမ်းပုဂ္ဂိုလ်တွေပြောတဲ့ စကားလောက် ခင်ဗျားတို့ရပ်နားပြီး မနေနေကြနဲ့။ အထက်လမ်းပုဂ္ဂိုလ်တွေ ပြောကြတာက ဂိုဏ်းဆိုတဲ့အတိုင်း ပင်မကိုမရောက်ဘူး။

“သစ္စာရှိရမယ့် ၁၀-ချက်”

ပင်မဆိုတာက လူတစ်ယောက်က လူတစ်ယောက်အပေါ်မှာ လုံးလုံးလျားလျားသစ္စာရှိတာ ပင်မ။ ဂိုဏ်းဆိုတာက လုံးလုံးလျားလျားသူက သစ္စာမရှိနိုင်သေးဘူး။ သစ္စာရှိရမှာတွေက အချက်ပေါင်းဘယ်နှစ်ချက်လောက်ရှိသလဲလို့ဆိုတော့ ပြောကြပါစို့၊ ဆယ်ချက်ရှိတယ်လို့ဆိုကြပါစို့။ **ဆယ်ချက်လုံးပြည့်အောင် သစ္စာရှိနိုင်ပြီလို့ဆိုရင် ဒါ. . လုံးလုံးလျားလျားသစ္စာရှိတာ။** ဒီလိုမဟုတ်ပဲနဲ့ခင်ဗျားတို့က တစ်ချက်လောက်ပဲ သစ္စာရှိနိုင်သေးတယ်လို့ဆိုရင် လုံးလုံးလျားလျားသစ္စာရှိတာ မဟုတ်သေးဘူး။ အဲဒီတော့ ဒါ. . အစိတ်အပိုင်းကလေးပဲ သစ္စာရှိတာဖြစ်တဲ့အတွက် ပင်မသစ္စာရှိနည်းကားလေးမဟုတ်ဘူး။ ဒါ. . ဂိုဏ်းဂဏသစ္စာရှိနည်းကားလို့ ပြောရမလား၊ မပြောရဘူးလား၊ (ပြောရမှာပါဘုရား)။

အဲ. . ဂိုဏ်းဆိုတဲ့ပုဂ္ဂိုလ်တွေလည်း အဲဒီအတိုင်းပဲ။ မင်းကသေ

တွေကလည်း ဖြစ်တော့တာပေါ့။ လူတွေ စီးပွားတွေ၊ ကြီးပွားတွေ မဖြစ် တယ်ဆိုတာ ခုနကပြောသလိုပဲ အပေါင်းမရှိ၊ သဟာမရှိဆိုတဲ့ဟာမျိုး တွေကြောင့်ဗျ။

အဲတော့ အပေါင်းနဲ့ သဟာနဲ့ တကယ့်ကို သတ်သတ်မှတ်မှတ် နေနိုင်သွားပြီဆိုရင် သစ္စာရှိရှိနေထိုင်သွားပြီလို့ဆိုရင် စီးပွားလည်းဖြစ် တော့တာပဲ။ ဒီလိုဆိုတော့ ဒီလူမှာ ဒီသိဒ္ဓိတွေအားလုံး ပြီးမြောက်ပေါက် ပိုင်ပြီးတော့နေပြီလို့ဆိုရင် ဆင်းရဲစရာများ ရှိဦးမှာလား၊ (မရှိတော့ပါဘူး ဘုရား)။ မရှိတော့ဘူး။ ဒီတော့ ခင်ဗျားတို့က ဒါကို ချောချောကြီး သဘောပေါက်ကြပြီဆိုရင် သစ္စာပျက်တယ်လို့ဆိုတဲ့ မတရားတာတွေ ကိုတော့ ကာယကံနဲ့ မတရားတာ၊ ဝစီကံနဲ့ မတရားတာ၊ နှုတ်ဝစီနဲ့ မတရားတာ၊ စိတ်ကူး၊ စိတ်သန်းလို့ခေါ်တဲ့ မနောကံနဲ့ မတရားတာ၊ ဒီမတရားတာတွေကို တို့ရှောင်မယ်။ ဒီမတရားတာတွေကိုတော့ဖြင့် ဘာ ပေးရ ပေးရ တို့ရှောင်မယ်။ ခင်ဗျားတို့ ဆုံးဖြတ်သင့်သလား၊ (ဆုံးဖြတ် သင့်ပါတယ် ဘုရား)။

ဘယ်အချိန်က ဘယ်လောက်မှားခဲ့ မှားခဲ့ ဒီနေ့ကနေ နောက်ကို တော့ဖြင့် ငိုနေရအောင် ဒီကာယကံကို မှားချင်ချင်၊ မှားချင်စိတ်ဖြစ် ချင်ဖြစ်၊ ငိုနေရအောင် ဒီဝစီကံကို မှားချင်တဲ့စိတ်တွေ ပေါ်ချင်ပေါ် နေပစေ၊ ငိုနေရချင် ငိုနေရပစေ မနောကံတော့ဖြင့် ငါတို့ မမှားစေဘူး၊ ဝစီကံကတော့ဖြင့် တို့မမှားစေဘူး၊ ကာယကံတော့ဖြင့် တို့မမှားစေရဘူး။ မမှားစေတော့ဘူးလို့ တကယ်လို့များ ခင်ဗျားတို့က ဆုံးဖြတ်ချက်ချသင့် တယ်ဆိုရင် ကာယကံ၊ ဝစီကံ၊ မနောကံတွေကို တို့မမှားအောင် နေကို နေတော့မယ်လို့ ဆုံးဖြတ်ချက်ချတဲ့အနေနဲ့ သုံးကြိမ်လောက် လေးလေး နက်နက် သာဓုခေါ်ပေးကြပါ။

သာဓု . . သာဓု . . သာဓုပါ ဘုရား။

သစ္စာရှိကြလို့ ပြောရမလား၊ မပြောရဘူးလား၊ (ပြောရမှာပါ ဘုရား)။ ဘယ်လိုတွေ သစ္စာရှိရမှာတုန်း။ သစ္စာတရားတွေက ဘယ်နှစ်ပါးရှိတုန်း ဆိုတာ သစ္စာရှိတာ ကြည့်လိုက်သိတယ်၊ သစ္စာပျက်တာ ကြည့်လိုက်ရင် သိပါတယ်ဗျာ။ ကျုပ်တို့ သစ္စာဘယ်နှစ်ပါးပျက်ကြသတုန်း။ ဘယ်နှစ်ပါး သစ္စာပျက်နိုင်သတုန်းဆိုရင် **ကိုယ်နဲ့သုံးပါးပျက်နိုင်တယ်။** တကာ တကာမတို့ ကိုယ်နဲ့ ဘယ်နှစ်ပါးပျက်နိုင်တာတုန်း၊ (သုံးပါးပျက်နိုင်ပါတယ် ဘုရား)။ သုံးပါးပျက်နိုင်တယ်။ တကယ်လို့ တစ်ယောက်ကို တစ်ယောက် သူ့အသက်ရှင်မှုကို မနာလိုပြီးသကာလ၊ စိတ်ဆိုးပြီးသကာလ သူ့ကို မမြင် ချင်တာနဲ့ ကျုပ်တို့က **သတ်ပစ်လိုက်မယ်၊ ဖြတ်ပစ်လိုက်မယ်ဆိုရင်** ဒကာဒကာမတို့ သစ္စာရှိတာလား၊ သစ္စာပျက်တာလား၊ (သစ္စာပျက်တာ ပါ ဘုရား)။ သစ္စာပျက်တယ်။

သူ့ပစ္စည်းကို ကိုယ်ကနေပြီး ခိုးမယ်ဆိုရင်ကော သစ္စာရှိတာ လား၊ သစ္စာပျက်တာလား၊ (သစ္စာပျက်တာပါ ဘုရား)။ သစ္စာပျက်တာ။ တကယ်လို့ ကျုပ်တို့က **အာရုံငါးပါးတွေကို သိပ်ပြီးလိုက်စား လွန် ကျူးတွေ လုပ်နေမယ်ဆိုရင်ကော** သစ္စာရှိတာလား၊ သစ္စာပျက်တာ လား၊ (သစ္စာပျက်တာပါ ဘုရား)။ သစ္စာပျက်တာ။ မလုပ်ကြနဲ့ ဒကာ ဒကာမတို့။ ဒါတွေတော့ဖြင့် တို့မလုပ်တော့ဘူးဟေ့လို့ မဆုံးဖြတ်သင့် ဘူးလား၊ (ဆုံးဖြတ်သင့်ပါတယ် ဘုရား)။ ဆုံးဖြတ်သင့်တယ်။

ဦးဇင်းတို့ နှုတ်နဲ့သစ္စာပျက်တာလည်းပဲ သုံးမျိုးတောင်ရှိတယ်။ **လိမ်ပြောတယ်** တစ်ယောက်ကိုတစ်ယောက်။ **ဆဲပြောတယ်** တစ် ယောက်ကို တစ်ယောက်။ **ဝုံးတိုက်ပြောတယ်** တစ်ယောက်ကို တစ် ယောက်။ အကျိုးမရှိ အယုတ္တ၊ အနတ္တနဲ့ **အတင်းအဖျင်း စကားတွေ ပြောနေတယ်။** ဒါဆိုရင် လူတစ်ယောက်က လူတစ်ယောက်ကို ဝစီသစ္စာ စောင့်တယ် ပြောရမလား၊ ဝစီသစ္စာဖျက်တယ် ပြောရမလား။ (သစ္စာ ဖျက်တယ်ပြောရမှာပါ ဘုရား)။ သစ္စာပျက်တာ။ တကယ်လို့ ဒီဝစီသစ္စာ

ဖျက်တာတွေကို ဦးဇင်းတို့က ရှောင်ရှားလိုက်မယ်ဆိုရင် ဟော . . နှုတ်နဲ့ သစ္စာရှိတယ်။ ဒါ ဦးဇင်းတို့က ပြောရမယ်။

တခါ စိတ်နဲ့ဆိုရင်လည်းပဲ ဒကာ ဒကာမတို့က တစ်ယောက်ကို တစ်ယောက် **ကြီးပွားနေကြရင် မနာလိုဘူးလို့၊ သူကြီးပွား၊ စီးပွား ဖြစ်နေတာတွေကို ကိုယ်ကနေပြီးတော့ ကိုယ့်ဟာဖြစ်ချင်တယ်လို့။** တကယ်လို့ ကိုယ့်ဒုက္ခရောက်စေမယ့်ဟာ ဖြစ်အုံးတော့တောင်မှလည်းပဲ အင်း . . ဒါကတော့ဖြင့် ကောင်းမယ်ထင်တယ်တို့။ ဒီလိုမျိုးသာ စိတ်ကူး စိတ်သန်းတွေ ထုတ်နေကြမယ်ဆိုရင် ဒါဟာ သစ္စာပျက်တာ မဟုတ်လား ဒကာ၊ ဒကာမတို့၊ (ဟုတ်ပါတယ်ဘုရား)။

အဲဒီသစ္စာပျက်တာတွေကို ရှောင်ရှားလိုက်ပြီလို့ဆိုရင် အံ့မယ် လေး သူ့အစီးအပွားဖြင့် ငါတို့က ဝမ်းသာပါတယ်ဗျာ။ ဟော ကျုပ်တို့ သူ ကြီးပွားနေတာကို တို့က ဝမ်းသာပါတယ်ဗျ။ တကယ်လို့ သူ့ကို လိုနေ တယ်ဆိုရင်တောင်မှ တို့ကူညီနိုင်ရင် ကူညီလိုက်ချင်ပါသေးတယ်ဆိုရင် ဒကာ၊ ဒကာမတို့ ဒါ သစ္စာရှိရာ မရောက်ပေဘူးလား၊ (ရောက်ပါတယ် ဘုရား)။ အဲသလို သစ္စာရှိရမှာ။ ဒီလိုများသစ္စာရှိမယ်ဆိုရင် အစောပိုင်း တုန်းကပြောတဲ့ သိဒ္ဓိတွေ မပေါက်နိုင်ဘူးလားဗျာ၊ (ပေါက်နိုင်ပါတယ် ဘုရား)။ ကိုယ့်ကို ချမယ်ဆိုရင်သာ လူကို မခင်တာပါဗျ။ ကိုယ့်ကို ‘မ’ မယ်လို့ထင်ရင်၊ မ‘မ’ဘူးဆိုတောင်မှ ဒီလူကတော့ ကိုယ့်ပျက်စီးအောင် ဘယ်နှယ်မှ မချဘူးလို့ ယုံကြည်ရရင် ဒီလူကိုခင်ပါတယ်။ မခင်တတ်ကြ ဘူးလား၊ (ခင်တတ်ကြပါတယ်ဘုရား)။

လူဟာ အဖော်ငတ်ပါတယ်။ ဘယ်သူမဆိုပါ၊ အဖော်ငတ်ပါ တယ်။ မိတ်နဲ့၊ ဆွေနဲ့၊ သဟာနဲ့ နေချင်ကြတဲ့ သူချည်းပဲပါဗျ။ ဒီတော့ ဒီလိုနေချင်ရဲ့သားနဲ့ ဘာဖြစ်လို့ သူတို့မနေကြသတုန်းဆိုရင် ခုနပြောခဲ့ သလိုပဲ၊ လောဘတွေ၊ ဒေါသတွေ ဘာတွေ သစ္စာပျက်တာတွေ အမျိုး မျိုးတွေနဲ့ နှောက်ယှက်ပြီးနေလို့မို့လို့ ဒီလူတွေကနေပြီးသကာလ တခါ

တည်း ကိုယ့်ကို ချမယ်ထင်လို့မို့ ကိုယ်ကနေပြီးတော့ မခင်ချင်တာ၊ မပေါင်းချင်တာပါ။

ကိုယ့်ကိုမချဘူး။ ဒီလူကတော့ဖြင့် ကိုယ့်ကို မ‘မ’တောင်မှ ဒီလူကတော့ ကိုယ့်ကိုမချဘူး။ အင်မတန်ရိုးသားတယ်။ အင်မတန်ကိုပဲ တစ်ခါတည်း စောင့်စည်းတယ်။ သစ္စာရှိတယ်လို့ ဆိုရင် ဒကာဒကာမတို့ မခင်ချင်ကြဘူးလား၊ (ခင်ချင်ကြပါတယ် ဘုရား)။ ခင်ချင်ကြပါတယ်။ အဲသလိုပဲ ကိုယ်လိုချည်းပဲပါပဲ။ သူများတတွေကလည်းပဲ သူတို့က ငါက သာ ပျက်စီးအောင် မချဘူးလို့ဆိုရင် မ‘မ’နိုင်ဦးတော့တောင်မှ သူတို့က ငါကသာ ပျက်စီးအောင် မချဘူးလို့ဆိုရင် သူတို့က ကိုယ့်ကို မခင်ပေဘူး လားဗျာ၊ (ခင်ပါတယ် ဘုရား)။ ဒီလိုများခင်ရင် ပိယသိဒ္ဓိ မပေါက်ဘူး လား၊ (ပေါက်ပါတယ် ဘုရား)။ ပိယသိဒ္ဓိပေါက်ပြီ။

“ရိုးရိုးလေး သစ္စာရှိရှိနေလိုက်ဖို့ပါပဲ”

ခင်ဗျားတို့ ပိယသိဒ္ဓိ တခြားသွားမရှာကြနဲ့။ ပိယသိဒ္ဓိဆိုတာ တစ်မျိုးကြီးလည်း လုပ်နေရတာမဟုတ်ဘူး။ **ကိုယ်က ရိုးရိုးနေလိုက် ဖို့ပဲ။ ရိုးရိုးနေလိုက်ဖို့ဆိုတာ သစ္စာရှိရှိလေးနေလိုက်ဖို့ပဲ။** ဒီအဓိပ္ပါယ် ရောက်သလား၊ မရောက်ဘူးလား၊ (ရောက်ပါတယ် ဘုရား)။ ဒါလည်း သိခဲ့တယ်။ တကယ်လို့သာ ကိုယ်ကရိုးရိုးလေးနဲ့ သစ္စာရှိရှိလေး နေလိုက် ပြီဆိုရင်ကတော့ ဘယ်သူကမှ ကိုယ့်ကို မခင်ဘူးလို့ မရှိတော့ဘူး၊ ကိုယ့် တွေ့ရင် ဝမ်းသာတဲ့သူကြီးပဲ ဖြစ်ကုန်တော့မှာပဲဗျ။ အဲဒါဆို **ပိယသိဒ္ဓိ** ပေါက်ပြီ။ ဒီလိုမျိုး ပိယသိဒ္ဓိပေါက်ပြီဆိုကတည်းက ဒီလူကို ဘယ်သူကမှ တခါတည်း ရိုက်ချင်၊ ပုတ်ချင်၊ သတ်ချင်၊ ဖြတ်ချင် မရှိတော့ဘူး။ **ကာယသိဒ္ဓိ**ကော မပေါက်ဘူးလားဗျာ၊ (ပေါက်ပါတယ် ဘုရား)။ ကာယသိဒ္ဓိ လည်း ပေါက်တာပဲ။ ကာယသိဒ္ဓိသာ ပေါက်မှာလားလို့မေးတော့ အော် . . ဒီလိုကြီးတောင် နေထိုင်သွားပြီဆိုကတည်းက စီးပွားတွေ၊ ကြီးပွား